

Врз основа на член 235 од Законот за трговски друштва и член 22 од Изјавата за основање на друштво со ограничена одговорност основано од едно лице заведена под бр. 0101-2/1 од 29.07.2022 година, а во врска со Глава 3, точка 3.4 од Мрежните правила за дистрибуција на топлинска енергија (Сл. весник на РСМ бр. 86/2025), Управителот на Друштвото за дистрибуција на топлинска енергија, ЕСМ Дистрибуција на топлина ДООЕЛ Скопје на ден 02.10.2025 год. донесе:

РЕШЕНИЕ

за согласност за измена на приклучок и топлинска потстанција

Барањето на ЈДГ ВЕСЕЛИ ЦВЕТОВИ НА ОПШТИНА КИСЕЛА ВОДА ВО Г. СКОПЈЕ, за согласност за измена на приклучокот и топлинската потстанција, **се прифаќа.**

Согласноста за измена на приклучок и топлинска потстанција се дава на инвеститорот ЈДГ ВЕСЕЛИ ЦВЕТОВИ НА ОПШТИНА КИСЕЛА ВОДА ВО Г. СКОПЈЕ, УЛ. ЛОКОВ БР. 11, СКОПЈЕ, за објектот на **УЛ. ЃОРЃИ СУГАРЕ БР. 2, ДГ ВЕСЕЛИ ЦВЕТОВИ – ОБЈЕКТ КОКИЧЕ, ГП 15.1 од ДУП за ГЧ J12, КП 5113, КО КИСЕЛА ВОДА 1, СКОПЈЕ**, со вкупна површина за затоплување **1415 m²**, со вкупна инсталирана топлинска моќност од **170,484 kW** и максимална количина на топлинска енергија која ќе се презема од дистрибутивниот систем годишно од 179.008 kWh.

Претходната инсталирана пријавена топлинска моќност на објектот изнесуваше 133,500 kW, надоместокот за создавање технички услови во системот за дистрибуција, спрема Член 18 Став 4 од Мрежните правила за дистрибуција на топлинска енергија (Сл. весник на РСМ бр. 86 од 28.04.2025 год.), се пресметува на разликата на сегашната и претходно пријавената моќност од $(170,484 - 133,500 = 36,984 \text{ kW})$ и изнесува **73.968 ден (без ДДВ)** и треба да се плати на операторот на системот за дистрибуција пред поднесување на Барање за пробна испорака на топлинска енергија.

Основните технички податоци за приклучување се прилог на ова Решение.

Методологијата за пресметка на единечниот трошок за создавање на технички услови во дистрибутивниот систем за приклучување на нови корисници е дадена во Анекс 1 од Мрежните правила за дистрибуција на топлинска енергија (Сл. весник на РСМ бр. 86 од 28.04.2025 год.) и истиот изнесува **2.000,00 ден./kW (без ДДВ).**

Приклучувањето на системот за дистрибуција заради преземање на топлинска енергија може да се изврши само со платен Надоместок за создавање технички услови во системот за дистрибуција и Согласност за приклучување на системот за дистрибуција, врз основа на претходно издадени:

- Потврда за изведена топлинска станица;
- Потврда за изведен приклучок;
- Потврда за изведено приклучување;
- Потврда за функционален прием на приклучокот и топлинската потстанција;
- Записник за енергетски прием на грејна инсталација;
- Изјава за одобрување на термоенергетски прием на објектот.

Спасица Брајковска
06.10.25

Обврска на Барателот е да ја обезбеди целокупната документација од надлежните институции поврзана за потребите за предметната изведба.

Операторот на системот за дистрибуција ќе создаде услови за приклучување, односно оперативно спојување на приклучокот со дистрибутивната мрежа во рок од 30 дена од изградбата на приклучокот.

Инвеститорот е должен во Договорот за купопродажба на станбените единици, со идните сопственици, да наведе дека загревањето на станбените единици ќе се врши преку системот за дистрибуција на топлинска енергија.

ОБРАЗЛОЖЕНИЕ

На ден 30.09.2025 год., со бр. 08-2828, Барателот за приклучување: ЈДГ ВЕСЕЛИ ЦВЕТОВИ НА ОПШТИНА КИСЕЛА ВОДА ВО Г. СКОПЈЕ, УЛ. ЛОКОВ БР. 11, СКОПЈЕ, поднесе Барање за согласност за измена на приклучок и топлинска станица, за објектот на УЛ. ЃОРЃИ СУГАРЕ БР. 2, ДГ ВЕСЕЛИ ЦВЕТОВИ – ОБЈЕКТ КОКИЧЕ, ГП 15.1 од ДУП за ГЧ Ј12, КП 5113, КО КИСЕЛА ВОДА 1, СКОПЈЕ.

Поднесеното барање и сите списи доставени кон истото беа разгледани од страна на стручните служби во Друштвото, при што се утврди дека се исполнети сите услови, по што се одлучи како во диспозитивот на ова Решение.

Ова Решение престанува да важи доколку предвидената евентуална реконструкција на приклучокот и/или топлинската потстанција не е започната во рокот определен во техничкиот дел во диспозитивот на ова Решение.

ПРАВНА ПОУКА: Против ова решение барателот може да вложи приговор во рок од 8 дена сметано од приемот на истото до Регулаторна комисија за енергетика и водни услуги на Република Северна Македонија.

Постапката ја водел и изработил:
Одговорен инженер на оддел за проектирање и развој


Зоран Јанчевски, дипл. маш. инж.

Одобрил:

Управител


Петар Милетик

Контролирал:
Помошник директор


Димитар Чичов

Доставено до:

- Странка;
- Архива на Оддел за ПРМ;
- Архива.

Прилози:

1. Основни технички податоци;
2. Екрански отсечок со податоци за инсталираните моќности на претходниот објект од базата на податоци за топлински потстанции и мерни места на ЕСМ Дистрибуција на топлина;
3. Ситуација со вцртан топловоден приклучок R 1:500;
4. Препорака.

ОСНОВНИ ТЕХНИЧКИ ПОДАТОЦИ

Новоизградениот објект на УЛ. ЃОРЃИ СУГАРЕ БР. 2, ДГ ВЕСЕЛИ ЦВЕТОВИ – ОБЈЕКТ КОКИЧЕ, ГП 15.1 од ДУП за ГЧ Ј12, КП 5113, КО КИСЕЛА ВОДА 1, СКОПЈЕ, претставува деловен објект – доградба на детска градинка Пр ката, вкупна нето површина за затоплување од 1415 m², со 1 деловна единица.

За приклучување на објектот, од постоечка приклучна шахта на дистрибутивната мрежа, се користи постојниот приклучок, со димензија: 2 x DN 50 (Ø 60,3 x 2,9 mm), класичен систем, во А-Б канал 700 x 400 mm и дел воздушно водење, во приземјето на објектот.

Приклучувањето ќе се изведе од постојна приклучна шахта на дистрибутивната мрежа.

Димензијата на приклучокот е доволна за инсталираната топлинска моќност од 170,484 kW за новоизградениот и постојниот објект според термо-техничкиот проект доставен на увид.

Според термо - техничкиот проект предвидено е конзумот на објектот да се покрие со една топлинска потстанција поврзана на крајот на приклучокот, сместена во приземјето на објектот (ПР).

Со проверка на параметрите и увид на состојбата на лице место се констатира дека поради зголемената топлинска моќност на објектот постоечката топлинска потстанција треба да се реконструира, и тоа:

- 1. На примарната страна на топлинската потстанција да се избере и вгради регулатор на притисок со димензии DN 32 PN 16 наместо сегашниот DN 25 со слични карактеристики;*
- 2. Проектантот на машинската инсталација за греење да ја провери циркулациската пумпа од аспект на нејзините параметри за приклучување на новиот капацитет и пад на притисок и ако не задоволува да се избере поголема пумпа или избере соодветна дополнителна за топловодот кој води до доградбата;*
- 3. Да се изврши реконструкција – зголемување на постоечките собирници на секундарната страна на топлинската потстанција кои ќе обезбедат прописен увод на новата внатрешна инсталација без пореметување на струењето.*

Скопје, 02.10.2025 год.

Постапката ја водел и изработил:

Одговорен инженер на оддел за проектирање и развој

Зоран Јанчевски, дипл. маш. инж.

НАПОМЕНА

Напоменуваме дека, според членот 244 став (4) и (6) од Законот за енергетика (Службен весник на РСМ, бр. 101 од 21.5.2025 год.), за секој нов објект со повеќе потрошувачи, за кој е започната постапка за одобрение за градење по влегувањето во сила на овој закон, а којшто се приклучува на системот за дистрибуција на топлинска енергија, мора да има вградено уреди за мерење на локалното распределување на топлинската енергија за секој потрошувач поединечно доколку е технички физибилно и економски исплатливо во контекст на потенцијалните енергетски заштеди.

Проектантот во станските орманчиња, а каде се вградени уредите за мерење на локалното распределување на топлинската енергија, мора да предвиди и вградување на автоматски балансни вентили, со цел овозможување на заштеда на топлинска енергија на потрошувачите и заштита од дебалансирање на внатрешната инсталација.

ПРЕПОРАКА

Имајќи ја во предвид законската обврска за вградување на уреди за локално распределување на топлинската енергија за секој потрошувач поединечно, а во насока на зголемување на енергетската ефикасност на објектот и комфорот на потрошувачите, предлагаме:

При проектирањето, да се предвидат во становите уреди за штедење на топлинска енергија (термостатски вентили на секое грејно тело и сл.).

